

۱۸۵۶ء سے پہلے کی دہائی علماء و مشائخ کا اجتماع

(۲)

بزرگوار پروفیسر خلیق احمد صاحب نظامی - ایم - اے

بہاؤ الدین عرفی کالے صاحب | میاں نصیر الدین عرفی میاں کالے صاحب مولانا قطب شاہ
کے بیٹے اور شاہ فخر الدین صاحب کے پوتے تھے۔ دلی میں عوام و خواص سب اُن کا ادب و
احترام کرتے تھے۔ امیر و غریب سب کو اُن سے عقیدت و ارادت تھی۔ سرسید نے لکھا ہے۔

اس زمانہ میں ایسا نامی گرامی شیخ نہیں ہے۔ حضور والا اور تمام سلاطین و جمیع امراء

عظام آپ کے نہایت متقدّمین تھے۔

ان کا اخلاق نہایت اعلیٰ اور وسیع تھا۔ اس لئے وہ بے حد مقبول بھی تھے۔ دلی کے چھوٹے بڑے
سب اُن سے ملتے تھے اور ان کے خلوص و محبت کے گردیدہ تھے غالب کو ان سے خاص
لگاؤ اور ارض تھا۔ ایک خط میں لکھتے ہیں۔

میں کالے صاحب کے مکان سے اُٹھ آیا ہوں۔ بی ماروں کے محلہ میں ایک چوٹی
کرایہ کو لیکر اس میں رہتا ہوں، وہاں کا میرا رہنا تخفیف کرانے کے واسطے نہ تھا میرا

سلسلہ شجرۃ الانوار (قلی نسخہ) آخری صفحہ

کالے صاحب کی محبت سے رہتا تھا۔ ۱۹۳۵ء

بہادر شاہ ظفر کو کالے صاحب سے خاص عقیدت تھی۔ اکثر ان کی خدمت میں حاضر ہوا کرتا تھا۔ شاہ صاحب خود بھی بادشاہ کے پاس تشریف لے جاتے تھے۔ بمبئی کے احسن الاخبار اور دلی کے سراج الاخبار کے مطالعہ سے اندازہ ہوتا ہے کہ آپس میں کس قدر گہرے تعلقات تھے۔ یکم فروری ۱۹۳۵ء کی خبر ہے۔

ماہل مدبار حضرت ہوسے تو زبدۃ الراہلین قدوة الالکین حضرت شام غلام نصیر الدین، (عرف بیاں کالے صاحب) ملاقات کے لئے تشریف لے آئے معرفت و حقائق کے دفتر کھلا۔^{۱۹۳۵}
حب شاہی خاندان میں کسی کو تعویذ وغیرہ کی ضرورت ہوتی تو کالے صاحب سے رجوع کیا جاتا۔ ۳۱ جولائی ۱۹۳۶ء کی اطلاع ہے۔

نواب تاج محل یکم صاحبہ کو آثارِ محل ظاہر ہوئے اس لئے میاں کالے صاحب پر زیادہ حفاظتِ محل کا تعویذ دینے کی غرض سے قلعہ محل میں تشریف لے گئے۔ ۱۹۳۵ء
بہادر شاہ پر کالے صاحب کا اتنا اثر تھا کہ ان کی سفارش سے جو فقیر بارگاہ سلطانی میں باریاب ہوئے تھے ان پر خاص خسروانہ التفات و اکرام کا اظہار ہوتا تھا، ۷ جولائی ۱۹۳۶ء کی خبر منظر ہے۔

جو دردیش حضرت میاں کالے صاحب کے زلیعہ سے بادشاہ تک پہنچا۔ . . .

۱۔ اردوئے معلیٰ - حصہ دوم ص ۱۷
۲۔ ان دونوں اخبارات کے ترجمے خواجہ حسن نظامی صاحب نے "بہادر شاہ کا روزنامہ" کے عنوان سے شائع کئے ہیں۔ یہ روزنامہ پچھتہ اہم تاریخی معلومات سے بھرا ہوا ہے جس سے اس زمانہ کے سیاسی اور سماجی حالات پر کافی روشنی پڑتی ہے۔

۳۔ بہادر شاہ کا روزنامہ "ترجمہ خواجہ حسن نظامی (مطبوعہ دہلی) ص ۵۔ ۱۹۳۵ء ایضاً ص ۶،

حضرت بادشاہ سلامت نے اُسے دو شرطیں غایت کی اور نہایت عزت و احترام

سے رخصت کیا: ۱۷

شاہی خاندان کی بیگمات اور دیگر افراد بھی شاہ صاحب کی سفارش کے ذریعہ اپنے وظیفہ میں اضافہ کرواتے تھے۔ ۲۴ ستمبر ۱۸۳۶ء کی خبر ہے۔

۱۸ حضرت شاہ نصیر الدین عرف کالے میاں صاحب کے صحیفہ کے جواب میں

بادشاہ سلامت غلام اللہ نے تحریر فرمایا کہ عدم گنجائش کی وجہ سے نواب مستغنی بیگم

کا کوئی جہد و وظیفہ جاری نہ ہو سکا: ۱۸

بہادر شاہ کے روزنامہ کے مطالعہ سے ایسا معلوم ہوتا ہے کہ حضرت کالے صاحب کا بادشاہ کی جانب سے کچھ وظیفہ مقرر تھا۔ یہ چیز خواجگانِ چشت کے مسلک کے منافی تھی۔ اس سلسلہ کے بزرگوں نے انتہائی عسرت اور تنگی کے باوجود بھی کسی بادشاہ یا امیر سے کوئی وظیفہ یا جاگیر قبول نہیں فرمائی۔ ۳۰ ستمبر ۱۸۳۶ء کی خبر ہے۔

۱۹ موضع شمع پور باولی کی آمدنی میں سے مبلغ پانچ سو روپیہ حضرت شاہ غلام نصیر الدین

صاحب عرف کالے صاحب کو مرحمت فرمائے اور ارشاد کیا کہ اس آمدنی میں سے ہمیشہ

پانچ سو روپیہ انشاء اللہ قبل از طلب حاضر خدمت ہو جایا کریں گے۔ عرض کیا گیا کہ

حضرت شاہ صاحب کی خدمت میں ایک ہزار پانچ سو روپیہ من جملہ چلند ہزار روپیہ سالانہ

کے بھیجے گئے تھے۔ حضرت شاہ صاحب نے یہ روپیہ واپس کر کے فرمایا کہ تمام روپیہ

یکشت آنا چاہئے۔ اس طرح ٹکڑے ٹکڑے کر کے آنا چاہئے: ۱۹

پھر ایک دوسری اطلاع ہے۔

۱۷ بہادر شاہ کا روزنامہ۔ ص ۷۹۔ ۱۸ ایضاً ص ۸۶۔ ۱۹ ایضاً ص ۹۲۔

• علیک احسن خاں بہادر سے ارشاد ہوا کہ میرزا وہ حضرت شاہ غلام نعیر الدین صاحب عرف
کالے صاحب کو ذاب زینت محل سلیم صاحب کی معرفت چار ہزار روپے بھجوا جائے۔ ۱۸۴۷ء
بادشاہ، تقاریب وغیرہ کے موقعوں پر کالے صاحب کو خرچ دیتے تھے۔ ۲۰ اپریل ۱۸۴۷ء
کی اطلاع ہے۔

• کارہمدازاں خلافت کو حکم دیا گیا کہ حضرت میاں کالے صاحب نمبرہ حضرت
مولانا محمد الدین کی صاحبزادی کی شادی ہے۔ دس ہزار روپے ان کے خرچ کے
لئے عطا کئے جائیں۔ ۱۸۴۷ء

دو مہینے ابھی نہیں گزرنے پائے کہ پھر ایک شادی میں روپے بھیجے جاتے ہیں۔ ۴ جون ۱۸۴۷ء کی اطلاع ہے
”محبوب علی خاں خواجہ سراسر فرمایا کہ میں فی الحال میاں کالے صاحب کے صاحبزادے
کی شادی کے لئے چار ہزار روپے کی... ضرورت ہے۔“ ۱۸۴۷ء

حضرت کالے صاحب کا بادشاہ سے یہ میل جول چشتیہ سلسلہ کی روایات کے بالکل برعکس
تھا۔ بزرگانِ چشت نے کبھی اس قسم کے تعلقات اور جاگیر داری کو روا نہیں رکھا۔ ان کا یقین تھا
کہ اس طرح سے نہ صرف تعلق اور دربار داری کی عادتیں پرورش پاتی ہیں بلکہ روحانی ترقی میں سخت
رکاوٹیں پیدا ہو جاتی ہیں۔ انفاس العارفين میں شاہ ولی اللہ صاحب نے لکھا ہے۔

• در بعض ملفوظات خواجگانِ چشتیہ مذکور است کہ ہر کہ نام او در دیوان بلو شاہ
نوشتہ شد نام او اند دیوان حق سبحانہ بری آرنہ ۱۸۴۷ء

۱۷۲ ایضاً ص ۱۰۷ ۱۳۲ ایضاً ص ۱۵۲

۱۷۷ ایضاً ص ۶۹ - شاہ ولی اللہ - (مطبوعہ دہلی) ص ۶۹ -

خواجہ نصیر | خواجہ نصیر (۱۲۶۱-۱۱۸۹) خواجہ میر درد کے نواسے تھے۔ خواجہ درد (۱۱۹۰-۱۱۳۱) بڑے زہد ست صوفی اور شاعر تھے۔ انھوں نے "اسرار الصلوٰۃ" و "آراء درود" "علم الکتاب" وغیرہ کتابیں لکھی تھیں۔ خواجہ نصیر کے متعلق ہر سید نے لکھا ہے کہ بچپن ہی میں خواجہ درد سے بیعت کی تھی۔ اور جب سن دس سال کا ہوا تو خواجہ درد نے وفات پائی۔ سنین کے اعتبار سے یہ غلط معلوم ہوتا ہے، خواجہ نصیر کا سنہ پیدائش ۱۱۸۹ء ہے اور خواجہ درد نے ۱۱۹۰ء میں وفات پائی۔

خواجہ نصیر ریاضیات اور موسیقی کے ماہر تھے حساب میں ایک رالہ بھی لکھا تھا۔
خواجہ نصیر نے باطنی کمالات خواجہ درد کے چھوٹے بھائی میر اثر سے حاصل کئے تھے میر اثر بڑے صاحب نسبت بزرگ تھے۔ تذکرہ میر حسن میں ان کے متعلق لکھا ہے۔

”درویشے است موقر صاحب سخنے است موثر عالم و فاضل مرتبہ قدرش نہایت بلند گوہر صدرش نہایت از جہند در خدمت برادر بزرگوار خود گوشہ نشینی اختیار کردہ
مقدم بربادہ بزرگان خود نہادہ بسری برد“

ایسے بزرگ کے فیض صحبت سے خواجہ نصیر نے فائدہ اٹھایا تھا، ان کے وصال کے بعد وہ خود ہی ان کے سجادہ پر متمکن ہوئے۔

خواجہ درد کا سلسلہ بالکل نیا تھا، ان کے والد خواجہ میر محمد ناصر عندلیب (المتوفی ۱۱۷۳ء) خواجہ بہار الدین نقشبند کے سلسلہ سے تھے۔ ابتدائی زمانہ میں مغل فوج میں ملازم تھے۔ یکایک انھوں نے فوج کی ملازمت چھوڑ دی تھی اور گوشہ نشین ہو گئے تھے۔ اور ایک نیا سلسلہ ”طریقہ محمدی“ جاری کیا تھا۔ اپنے خیالات کی تشریح میں ”نالہ عندلیب“ کتاب لکھی اور اس

سے ”گل رعنا“ میں سید عبدالحی صاحب (ص ۱۷۲) لکھتے ہیں ”القرآن کے فضل و کمال کا صحیح انوارہ کرتا جا بہر تو علم الکتاب کا مطالعہ کرو“ ۱۷۲۵ء شمارہ ضمیمہ ص ۳۶۰-۳۶۱۔

سلسلہ میں سب سے پہلے اپنے بیٹے میر درد کو داخل کیا۔ لہ
 خواجہ نصیر نے سجادہ پر بیٹھ کر اس سلسلہ کو بڑی رونق بخشی۔ ان میں انتہائی استغنا
 اور دنیا سے بے تعلقی کا جذبہ تھا۔ قدرت کی طرف سے نہایت صابر و شاکر طبیعت و دلچست
 کی گئی تھی۔ طبیعت میں سوز و گداز بہت تھا۔ کبھی کبھی شعر بھی کہہ لیتے تھے رنج تخلص فرماتے تھے
 سرسید نے ان کے چند اشعار منتخب کئے ہیں۔ دو شعر ملاحظہ ہوں

۵ خط دیکھ کر ادھر تو میرا دم اولٹ گیا

قاصد او دھر بدیدہ پر نم اولٹ گیا

۵ کھر کی نکال جانب دشمن نہ بام پر

کوٹھے چڑھی جو بات کھلی خاص و عام پر

مولانا یوسف علی صاحب | مولوی یوسف علی صاحب، خواجہ نصیر کے خلیفہ اور سجادہ نشین تھے
 ان کا اخلاق نہایت وسیع تھا۔ ان کی صحبت میں ایسی دل کشی تھی کہ سینکڑوں آدمی ان
 کی خدمت میں حاضر ہوتے تھے، ان کے زمانہ میں خواجہ درد کے سلسلہ کو بہت فروغ ہوا۔

شاہ غیاث الدین صاحب | شاہ غیاث الدین صاحب چشتیہ سلسلہ کے بزرگ تھے اور خواجہ بہاری،
 کہہ کر مشہور تھے۔ خواجہ مردود چشتی سے آپ کا سلسلہ نسب ملتا ہے۔ آپ اخلاق محمدی کا
 جیتا جاگتا نمونہ تھے۔ دن رات عبادت میں مصروف رہتے تھے۔ آپ کے رشد و ہدایت سے
 سینکڑوں نے استفادہ کیا۔ سرسید نے لکھا ہے: "میریدانِ باخلاص کو آپ کی ذات بابرکات
 ارشاد راہ ہدایت اور رہبری سبیل سعادت ایسا ہوا کہ کم کسی سے تصور ہے" ۵

۵ "مجدد الف ثانی" کا نظریہ توحید از ڈاکٹر برہان احمد فاروقی ۳۳-۳۲۔ (انگریزی)

۵ آثار الصنادید ص ۳۸۔ ۵ ایضاً ص ۳۸۔

۱۲۴۲ء میں وصال فرمایا۔ مزار آپ کا ملتان ڈھانڈہ میں ہے جو بستی قدم شریف اور

پہاڑ گنج کے درمیان واقع ہے۔ ۱۷

شاہ صابر بخش صاحب | شاہ صابر بخش صاحب چشتیہ صابریہ سلسلہ کے بڑے برگزیدہ بزرگ تھے ان کے والد شاہ نصیر الدین صاحب اپنے والد شاہ غلام سادات صاحب چشتی کی حیات میں وصال فرما گئے تھے اس لئے شاہ غلام سادات کے بعد آپ ہی سجادہ نشین ہوئے۔ شاہ سادات صاحب چشتی (المتوفی ۱۲۱۷ھ) بڑے ذی مرتبت بزرگ تھے۔ وہ شاہ محمد نصیر کے خلیفہ تھے جنہوں نے شیخ محمد چشتی سے خلافت حاصل کی تھی۔ مؤخر الذکر شیخ ابراہیم رامپوری کے عزیز مرید اور خلیفہ تھے۔ اس بنا پر شاہ صابر بخش جس سجادہ پر جلوہ افروز ہوئے وہ نہایت برگزیدہ بزرگوں کی مندر رہا تھا۔

شاہ صابر صاحب عبادت و طاعت میں بے نظیر تھے۔ سخاوت اور غربا پروری کا جذبہ ان میں کوٹ کوٹ کر بھرا ہوا تھا۔ مصنف انوار العاشقین نے لکھا ہے۔

”آپ کے زمان فیض نشان میں آپ کی خانقاہ میں بہت درویش اور طالب علم رہتے

تھے۔ صد ہا آدمیوں کو کھانا ملتا تھا اور بہت بزرگوں نے آپ سے فیض حاصل کیا۔ ۱۷

۱۲۴۶ء میں ۶۳ سال کی عمر میں آپ نے وصال فرمایا۔ اپنی خانقاہ میں جو روشن الدولہ کی

نہری مسجد قاضی واڑہ (فیض بازار) کے مقابل واقع تھی مدفون ہوئے۔ آپ کے مزار پر ایک کتبہ

بادشاہ ثانی نے نصب کرایا۔ فیض بازار میں آپ کی خانقاہ مشہور ہے اور یہ مقام صابر بخش

۱۷ مزارات اولیائے دہلی - ص ۱۱۷

۱۷ انوار العاشقین از مولانا شائق احمد صاحب مرحوم انبصوی ص ۹۳ (مطبوعہ حیدرآباد ۱۳۳۲ھ)

۱۷ آثار الصائید ص ۴۵ - سکہ واقعات دار الحکومت دہلی ج ۲ ص ۱۳۲ -

کی باہنچی کہلاتا ہے۔ خانقاہ کے پاس ایک مسافر خانہ نواب میر محبوب علی خاں بہادر شاہ دکن کی جانب سے ۱۳۲۱ء میں بنوایا گیا تھا۔ ۱۳۲۱ء

میر محمدی صاحب | میر محمدی (المتوفی ۱۳۴۲ء) حضرت شاہ فخر الدین صاحب کے عزیز مرید اور خلیفہ تھے۔ مولوی بشیر الدین نے آپ کا اصلی نام مولانا امام الدین بتایا ہے۔ مصنف مزارات اولیاء دہلی نے آپ کا نام عماد الدین لکھا ہے۔ میر محمدی سے شاہی خاندان کے افراد خصوصیت سے عقیدت رکھتے تھے۔ اور ہر وقت اُن کا جھگٹا اُن کی خانقاہ میں لگا رہتا تھا۔ . . . شجرۃ الاولیاء میں لکھا ہے۔

میر محمدی صاحب کہ یکے از خلفائے حضرت مولانا اندر را خدا و رہنمائی عباد دریں

شہر بخوبیہا مصروف اندو باد و صاف نما کند موصوف بیلد از اہل شہر و شہزاد ہا مرید ہر صاحب

اند کشف و کرامات آں سید پاک در میان مریدان ایشان ہویدا است ۵

بہادر شاہ کے روزنامچہ سے معلوم ہوتا ہے کہ بہادر شاہ ان کی خدمت میں حاضر ہوا کرتا تھا۔

اور نہایت دہوم و دھام سے بادشاہ کی سواری ان کی خانقاہ میں پہنچتی تھی۔ لکھا ہے۔

۵ حضور بادشاہ ایک دن میر محمدی صاحب کے گھر تشریف لے گئے۔ توپ خانہ انگریزی و

بادشاہی سے حسب معمول سلامی کی توپیں چھوڑی گئیں ۶ ۵

بہادر شاہ کی میر صاحب سے یہ عقیدت وصال کے بعد جاری رہی۔ وہ برابر اُن کے

عرس میں شرکت کرتا تھا۔ روزنامچہ میں لکھا ہے۔

۵۔ مزارات اولیاء دہلی ص ۱۳۱۔ ۶۔ واقعات دارالحکومت ج ۲ ص ۱۳۳۔

۷۔ واقعات ص ۱۵۲۔ ۸۔ مزارات ص ۱۳۸۔

۹۔ بہادر شاہ کا روزنامچہ ص ۳۰

پندرہویں دن حضرت میر محمدی صاحب مرحوم کا عرس منعقد ہوتا ہے۔ بادشاہ سلامت
 عرس میں شرکت کی غرض سے تشریف لے گئے۔ ختم میں شریک ہوئے اور تبرکات لے کر
 واپس آئے۔ ۱۱۰۰ھ

شہزادے خاص طور سے آپ کے عقیدت مند تھے۔ اکثر آپ کے مرید تھے۔ مرزا سلیم
 خلف اکبر شاہ ثانی آپ کا مرید اور معتقد تھا۔ مرزا نجمتہ بخت نے وصال کے بعد میر صاحب کا
 جانشین ہونے کا دعویٰ کیا۔ آپ نے ۱۲۲۲ھ کو وصال فرمایا۔ مرزا سلیم شاہزادے نے فطرت
 سے آپ کو اپنے مکان کے صحن میں ہی دفن کیا جو اب میر محمدی کی خانقاہ کے نام سے مشہور ہے۔
 اور چٹلی قبر کے متصل واقع ہے۔

مولانا محمد حیاتؒ مولانا محمد حیاتؒ پنجاب کے رہنے والے تھے۔ وہاں سے دہلی چلے آئے تھے اور
 شاہ صابر بخش کی خانقاہ میں معقول و منقول کا درس دیا کرتے تھے۔ ان کے علمی تبحر اور زہد و تقویٰ
 کا بہت شہرہ تھا۔ دور دور سے طلباء تحصیل علم کے لئے ان کے مدرسے میں آتے تھے۔ آپ کے طلباء
 اکثر نہایت اعلیٰ پائے کے عالم اور بلند مرتبہ فاضل ہوتے تھے۔ بعض تو ان میں بیگانہ عصر شمار
 ہوئے۔ خصوصاً حافظ عبد الرحمن گونابینا تھے لیکن بقول سر سیدؒ کوئی علم عقلمیہ اور نقلیہ ایسا
 نہیں کہ اس کو محققانہ نہ جانتے ہوں۔ ۱۱۰۰ھ ہدیت اور علم ہند سب تکلف پڑھاتے تھے۔ جب
 مولانا حیاتؒ نے ایسے باکمال شاگرد پیدا کر دیے تو خود اصلاح باطن اور ذکر و اشغال کی طرف
 متوجہ ہوئے۔ پاک پٹن میں شاہ محمد سلیمان صاحبؒ کے پاس گئے۔ ان سے بہت سے کمالات باطنی
 کا کتبہ کیا۔ کچھ عرصہ بعد شاہ جہاں آباد واپس آ گئے۔ اس دوران میں شاہ صابر بخش صاحب

۱۱۰۰ھ روزنامہ میں ۱۱۳
 ۱۱۰۰ھ واقعات دار الحکومت دہلی ج ۲ ص ۱۵۲۔ ۱۱۰۰ھ آثار الصنادید ص ۲۰

۱۱۰۰ھ واقعات دار الحکومت دہلی ج ۲ ص ۱۵۲۔ ۱۱۰۰ھ آثار الصنادید ص ۲۰

وصال فرمائے۔ چنانچہ اب اُن کی خانقاہ میں مقیم ہونے کے بجائے قلعہ کے قریب ایک مسجد میں سکونت اختیار کر لی۔ آپ کی وہاں موجودگی سے مسجد بے حد آباد اور بارونق ہو گئی۔ سرسید نے لکھا ہے: "ایسی آباد ہو گئی کہ اب اس کو باعتبار کثرت عبادات اور وفور طاعات خیر المساجد اور افضل المعابد کہنا چاہئے"۔ لے

حضرت شاہ سید احمد شہید | حضرت شاہ سید احمد صاحب اس زمانہ کے نہایت مشہور اور عظیم المرتبت بزرگ تھے۔ اُن کے فیضانِ صحبت اور ارشاد و ہدایت سے ہزاروں نے استفادہ کیا۔ مولوی محمد یعقوب صاحب فرمایا کرتے تھے کہ شاہ عبد العزیز صاحب کی توجہ کی تاثیر مثل ہلکے سے سینہ کے ہوتی ہے جس کی چھوٹی چھوٹی بوندیں ہوتی ہیں اور سید صاحب کی تاثیر مثل لوہاروں کی پھکنی کے اثر کرتی ہے جو فوراً کی طرح قلب پر پڑتی ہے۔ حقیقت یہ ہے کہ ان کی تلقین و ارشاد نے مجاہدوں کی ایک ایسی جماعت پیدا کر دی جس کے دل اجیار ملت کے لئے بے چین اور بے قرار رہتے تھے۔ سید صاحب کے متعلق اس زمانہ میں بہت کچھ لکھا گیا ہے۔ اس لئے ان کے متعلق خود کچھ لکھنے کی بجائے مناسب معلوم ہوتا ہے کہ ایک معاصر کی رائے نقل کر دی جائے۔

سر سید احمد خاں جنہوں نے سید صاحب کو خود دیکھا تھا، اور جنہوں نے اپنی کتاب آثار الصنادید اُن کی شہادت کے ۱۵ سال بعد لکھی تھی۔ آپ کے متعلق لکھتے ہیں۔

"جانب ہدایت انتساب زبیرہ و اصلان درگاہ سید احمد صاحب طاب ثراہ و جعل البختہ مثلاً ساداتِ عظام اور مشائخِ کرام سے تھے۔ وطن آپ کا اصلی بریلی اور اہل حال میں شوق طالب علمی میں وطن سے وارد شاہ جہاں آباد ہو کر حضرت بابرکت مولانا عبد القادر علیہ الرحمہ کی خدمت سراسر افادت میں حاضر ہو کر مسجد اکبر آبادی میں فروکش ہوئے اور صرف دہنو

لے آثار الصنادید، ص ۲۲۔ لے سوانح احمدی۔ مولوی جعفر تھانی سری (انبالم) ص ۲۱

میں فی الجملہ سوا دھامل کیا۔ از بس کنوقِ درویشی اور مسکینی طینت میں پڑی ہوئی تھی۔ اکثر خدمت مسجد اور اس مقام کے واردوں خصوصاً درویشانِ پاک طینت کی جو دروازے تحصیلِ علمِ باطنی کے شوق میں جناب مولانا عبدالقادر صاحب مغفور موصوف کی خدمت میں حاضر رہتے خاطر داری اور سرانجامِ بہام میں ایسے بدل سرگرم ہوتے گویا اس امر کو اہم بہام سمجھتے ہوئے تھے اور اس زمانہ میں بھی اپنے اوقات کو طاعات و عبادات میں ایسا مصروف کیا تھا کہ جو لوگ صرف اسی امر کے واسطے کنج نشین اور گوشہ گزیں تھے اُن سے بھی اس طرح خاطر مجموع اور حضورِ قلب سے ظہور میں نہ آتے تھے اکثر مولانا نے مغفور رحمۃ اللہ علیہ فرماتے تھے کہ اس بزرگ کے احوال سے آثار کمال ظاہر ہوتے ہیں۔ اور یادہ اش ساداتِ منش کا ترقی مدارجِ علیا کا قابلِ نظر آتا ہے۔ اسی اثنا میں سرگروہِ علمائے انام بلخانے عظام جامع کمالاتِ صوری و معنوی خادمِ حدیث شریف نبوی مولانا و بالفضل اولانا مولوی شاہ عبدالعزیز دہلوی علیہ الرحمۃ بیعت کا ارادہ کیا۔ جب ان کی خدمت میں گئے مولانا نے ممدوح نے جوان کے حالات سے واقف تھے فرمایا کہ اگرچہ حق جل وعلیٰ نے اس صاف باطن کو اختیارِ طریقتیہ رشد و ہدایت کے باب میں واسطے کا محتاج نہیں رکھا اور وسلہ کا نیاز مند نہیں کیا لیکن اہل ظاہر کے نزدیک ہر چیز کے لئے ایک سببِ ضروری ہے۔ رفعِ حجتِ عوام کے واسطے کچھ مضائقہ نہیں۔ پھر آپ نے مولانا نے موصوف سے بیعت کی۔ بعد چند مدت کے سفر اختیار کیا۔ اور اطراف و جوانب میں خدائشاں پاک باطن سے فیض حاصل کرنے میں سرگرم رہے از بس کہ مقاماتِ عالیٰ بجز بروز کھلتے جاتے تھے اور مرتباً علیاً آنا فانا ترقی میں تھے۔ اس دولتِ بے زوال سے اہل ظاہر کو آگاہی ہو چلی اور

ہر طرف سے لوگوں نے ہجوم کیا اور کسی نے بیعت اور کسی نے روئے حاجت سے سوال کرنا شروع کیا۔ چونکہ اخفائے حال اور ستر احوال منظور تھا خیال میں یہ آیا کہ اگر اہل دنیا کے لباس سے بلبس ہو کر علم باطنی کی تحصیل کی جاوے تو یہ ہجوم عوام کا جمعیت اوقات میں خلل انداز نہ ہوگا۔ اس خیال سے ٹونک کی طرف تشریف لے گئے۔ اور نواب امیر خاں کی رفاقت میں بسر کی اور ارازمیں کہ شجاعت اور جوانمردی سادات صحیح العقب کا جوہر ہے اُس اشار میں ترددات عظیمہ آپ سے ظہور میں آئے اور بایاں ہمسہ تلاش اہل باطن تھی۔ اور اکثروں کی ہدایت کی راہ بھی آپ سے حاصل ہوئی جب اس عرصہ میں جمیع مراتب کی تکمیل ہو گئی آپ ترک دنیا کر کے پھر شاہ جہاں آباد میں تشریف لائے اور مسجد اکبر آبادی میں وارد ہوئے۔ اس اثنا میں مولانا عبدالقادر رحمۃ اللہ علیہ کا انتقال ہو چکا تھا اور مولوی محمد اسماعیل رحمۃ اللہ علیہ مقام علوم رسمی کے درس و تدریس میں مصروف تھے اور اہل باطن کی طرف چنداں ملتفت نہ ہوتے تھے جب اس دفعہ آپ کے تشریف لانے سے مردم شہر میں ایک غلغلہ پڑ گیا تھا اور طالب فیض باطن کے کثرت سے ہجوم کرنے لگے۔ ایک بار مولوی صاحب نے با تفاق مولوی عبدالرحمن رحمۃ اللہ علیہ کے آپ کی خدمت میں جا کر عرض کیا کہ ہم کو نماز حضور قلب سے کبھی میسر نہ ہوئی۔ اگر آپ کی ہدایت سے یہ امر حاصل ہو جائے تو عین مدعا ہے۔ حضرت نے کشف باطن سے معلوم کیا کہ یہ بطریق امتحان اس طرح سے کہتے ہیں۔ بسم کیا اور فرمایا کہ مولانا آج شب کو اس حجرہ میں تشریف لاؤ، شاید یہ بات ظہور میں آجائے۔ ان کو زیادہ استعجاب ہوا اور شب کو دونوں صاحب تشریف لے گئے۔ اور آپ نے اپنے ساتھ ان کو نماز میں کھڑا کیا۔ اور جب نماز پڑھوا چکے فرمایا کہ اب جدا جدا نیت ہاندھ کر دو دو رکعت علیحدہ پڑھو۔ یہ جب

کھڑے ہوئے تو اس طرح کلاستغراق ہوا کہ ان دونوں صاحبوں کی انہیں دو رکعت میں شب بسر ہوگئی۔ جب یہ فیض باطن مشاہدہ کیا صبح کو دونوں صاحبوں نے بیعت کی۔ اور یہاں تک آپ کی کفش برداری میں حاضر رہے کہ آپ کی کفش برداری کو فخر سمجھتے تھے۔ چند روز کے بعد آپ نے فرمایا کہ مولانا شہیت الہی میں سیسے کے تم کو تکمیل اس علم کی اور تقسیم ان مراتب کی سفر میں حاصل ہو۔ ان کو ہمراہ لیکر مکہ معظمہ کا سفر کیا اور راہ میں قریب ایک ہزار آدمی کے اپنے ہمراہ لے کر حج ادا کیا اور وہاں سے پھر ہندوستان کی طرف تشریف لائے اور آپ جو ترویج رسوم شرعیہ اور امر بالمعروف بہت کرتے منہیات کا رواج ان کی برکت سے اکثر اطراف سے اٹھ گیا۔ طرف یہ ہے کہ شہر کلکتہ میں جب تک آپ نے تشریف رکھی شراب مطلق نہ پینے پائی۔ اور کھال خاتمہ بند رہا۔ اور اس نواح میں آپ کے مریدوں کی کثرت لکھنؤ سے گزر گئی۔ اور آپ کے اکثر خلفا کو قطب اور اوتار کا مرتبہ حاصل ہوا اور جو کماندے کشف باطن کے معلوم ہو گیا تھا کہ آپ کو مو اکثر مومنین پاک اعتقاد کے سعادت شہادت حاصل ہونے والی ہے۔ مولانا اسماعیل اور مولانا عبدالحی کو اجازت ہوئی کہ اطراف ہندوستان میں وعظ کہو اور پیشتر تہجد اور فضیلت شہادت بیان کرو ہر چند اس کا منشا نہ جانتے تھے لیکن مرید باخلاص تھے اور فرمان بجالائے۔ ان کے وعظ سے لکھنؤ مردم شاہراہ ہدایت بنائے اور شوق ماہوا الحق دل میں جم گیا۔ اور جہاد کی افضلیت ذہنوں میں بیٹھ گئی اور خود بخود چاہنے لگے کہ اگر جان و مال راوا الہی میں صرف ہو تو میں سعادت ہے۔ بعد مدت کے ان بزرگوں کو حضرت نے لکھا کہ اب ہمارے پاس بچے آؤ، یہ تو جان نثار تھے۔ یہ مجرد حکم کے مشتاقین وعظ کو نیم جان چھوڑ کر خدمت بابرکت میں رہا ہی ہوئے اور حضرت ان کو ہمراہ لے کر

کو ہستان کو چلے گئے اور یہ ہنوا اس کے مثل سے واقف نہیں۔
 قوم افغان . . . حضرت کے ایسے مقتدر ہوئے کہ آپ کے ہاتھ پر ہیبت امت کی اور
 ہد کیا کہ اگر حضرت جہاد کریں تو ہم سرفروشی کو حاضر ہیں۔ آپ نے سکوں کی قوم پر جہاد
 قائم کیا۔ مرم ہندوستان اس خبر کے سننے سے اطراف و جوانب سے راہی ہوئے اور
 اور سوائے قوم افغانہ کے مرم ہندوستانی لاکھ آدمی کے قریب جمع ہوئے اور خطبہ آپ کے
 نام کا پڑھا گیا۔ دور دورا مام ہو گیا۔ چند منزل عشر جو طریقہ اسلام میں ایک نوع خراج
 کی ہے آپ کے پاس آنے لگا۔ پشاور اور بعض دیگر سکھ کی عمل داری سے نکل کر غازیان
 اسلام کے تصرف میں آئے سکوں کے باوجود اس شان و شوکت ظاہری کے آپ کا ایسا
 رعب دل میں بیٹھ گیا کہ کچھ ملک دینے پر راضی ہوئے۔ سچ ہے ص

ہیبت حق است این از خلق نیست

لیکن حضرت کو جو کہ ترویج اسلام منظور تھی قبول نہ کیا۔ کئی سال تک ہی سلسلہ یوں ہی چلا
 گیا اور مولوی مولانا عبدالحی علیہ الرحمہ نے بیماری بدنی سے سفر آخرت اختیار کیا۔ بعد اس
 کے جو کہ قوم افغانہ بندہ زرا اور نہایت طامع ہیں سکوں کے اغوا سے آپ سے منحرف
 ہو گئے۔ اور عین معرکہ جنگ میں آپ سے دغا کی۔ از بس کہ مشیت الہی میں دولت
 شہادت آپ کے نصیب میں تھی قریب بالا کوٹ کے حضرت نے مولوی محمد اسماعیل
 اور اکثر مومنین صاف اعتقاد کے شہادت پائی۔ اناشد وانا الیہ لاجعون۔ حضرت
 کی شہادت کو چودہ ہندو برس کا عرصہ گزرتا ہے۔ ۱۸

شاہِ فلاحین صاحب | شاہِ فلاحین صاحب کا اصلی نام خواجہ نجیب الدین تھا وہ رسولِ شاہی سلسلہ کے بڑے بزرگ تھے۔ رسولِ شاہی سلسلہ، رسولِ شاہ سے شروع ہوتا ہے، وہ خاندانِ بہروردیہ سے متعلق تھے۔

شاہِ فلاحین صاحب نے باقی سلسلہ رسولِ شاہی کے عزیز ترین مرید اور خلیفہ شاہ محمد ضیف سے بیعت کی تھی۔ اُن ہی سے تمام درسی کتابیں پڑھیں۔ جب تحصیلِ پوری ہو گئی تو مرشد کے حکم سے کل کتابیں کنوئیں میں ڈال دیں وہ خاص کر حقائق و معارف میں بڑی دستگاہ رکھتے تھے۔ فصوصِ الحکم، فتوحاتِ لکیہ اور شرحِ اکبر کی دیگر تصانیف بہت خوبی سے پڑھتے تھے۔ مگر وضع یہ تھی کہ چار اہر کا صفا یا کئے، ایک غرقی باندھے اور سارے بدن پر بھوت ملے بیٹھے رہتے تھے۔ جب حجرہ سے باہر نکلنے تو ہمد گھنٹوں تک لپیٹ لیتے اور ہر ایک مثلثِ رومال باندھ لیتے تھے۔ ایک بار اکبر شاہ نے اُن کے پاس آنا چاہا مگر انھوں نے اسے انکار کر دیا۔ ۱۷

سرسید کہتے تھے کہ وہ نہایت خوش بیان اور خوش تقریر تھے۔ جب میرے والد کا انتقال ہوا تو میری والدہ کو جو اُن کی بستی تھیں اپنے پاس بلا کر ایسی عمدہ تقریر کی کہ اب تک اس کا اثر میرے دل سے نہیں بھولا۔ دلی میں اُن کے دیکھنے والے اب تک موجود ہیں۔ وہ آخر عمر میں اور چلے گئے اور ۱۲۵۹ھ میں وہاں انتقال کیا اور وہیں رسولِ شاہیوں کے گمبہ میں جو جو علی باغ کہلاتا ہے اُن کا ڈھیر ہے۔ ۱۷

شاہِ صاحب نہایت توکل اور عسرت کی زندگی بسر کرتے تھے۔ زمین پر سوتے اور اینٹ

۱۷ جیاتِ جاوید ج ۱ ص ۲۰۔ ۱۷ شاہِ فلاحین سرسید کے نانا دیر اللطیف خواجہ فرید الدین کے حقیقی بھائی

تھے۔ (جیاتِ جاوید ج ۱ ص ۲۰)۔ ۱۷ جیاتِ جاوید ج ۱ ص ۲۱۔

سراہنے رکھتے تھے۔ اخلاق نہایت اعلیٰ تھا۔ فاکساری طبیعت میں بہت تھی، ان کی ذات سے رسول شاہی سلسلہ کو بہت ترقی ہوئی۔ ہزاروں نے ان سے فیض حاصل کیا۔ ان کے خلفاء تبت، سرانڈیب، مشہد وغیرہ میں موجود تھے۔ بعض تذکرہ نویسوں نے شاہ صاحب کے مذہبی خیالات پر اعتراض کئے ہیں اور لکھا ہے کہ شاہ عبدالعزیز صاحب نے ان سے اس سلسلہ میں مناظرہ کیا تھا۔ حاجی امداد اللہ صاحب نے ان سب باتوں کی ترمیم کی ہے اور شاہ صاحب کو صاحب باطن بتایا ہے۔

شاہ فدا حسین کبھی کبھی شعر بھی کہتے تھے۔ سنوئی بن مدرّان کی طبع زاد ہے جو آپ کے معتقدین نے جمع کی ہے چند شعر ملاحظہ ہوں۔

مرا جزدیدین دیدار و جہ اللہ کارے نیست در دنیا
شفاعت را بجز ذات رسول اللہ یارے نیست در عقبی

خولیشن را خود عیاں فرمودہ	صورتے از جسم و جاں بنمودہ
کل نفس واحد فرمودہ	واحد فی کل نفس بودہ
اگر بخلوت دل یک زمانہ بنشین	درون کعبہ دل صورت خدا بینی
نسبت طاعت بخود عصیاں بود	نسبت عصیاں بخود عرفاں بود
عین ذات تو بود وحدت وجود	این صفات تو بود وحدت شہود
غیر وحدت نیست کثرت را وجود	غیر کثرت نیست وحدت را شہود

۱۷ آثار الصادقہ ص ۵۱ - ۱۷ ایضاً ص ۵۱-۵۲ - ۱۷ شام امدادیہ ص ۱۲۰

۱۷ آثار الصادقہ ص ۵۲ - نیز واقعات دار الحکومت دہلی۔

۱۸۵۶ء سے قبل کی علمی دنیا کا ذکر کرنا شاہ ولی اللہ صاحبؒ کے خاندان کا ذکر کرنا ہے۔ اس خاندان نے علومِ دینی کی وہ عظیم الشان خدمت کی ہے جس کی تاریخ میں نظیر نہیں ملتی۔ مولانا تذیر احمد دہلویؒ نے اپنے ترجمہ القرآن کے شروع میں نہایت صحیح لکھا ہے: انہوں (شاہ ولی اللہ) نے اور ان کے خاندان نے ہند میں اسلام کی قریب قریب ویسی ہی خدمتیں کیں جیسی عرب میں قرونِ اولیٰ کے مسلمانوں نے یعنی اصحاب نے، تابعین نے اور تبع تابعین نے اور ائمہ مجتہدین نے کی تھیں۔ میرا خیال تو یہ ہے کہ ہندوستان میں اسلام جتنا کچھ بھی ہے اور جیسا کچھ بھی ہے اسی خاندانِ عالی شان کا طفیل ہے ان بزرگوں نے اسلام کی اشاعت میں وہ کیا جو دینِ حق کا دلدادہ، قوم کا مصلح، بہرِ درد و خیر خواہ کر سکتا ہے۔ دین کی کتابوں کے درس دینے ترجمہ کئے۔ وعظ کہے۔ تصنیفیں کیں۔“ ۱

اس خاندان نے مذہب کا عظمت و وقار قائم کیا۔ عوام میں صحیح مذہبی جذبات پیدا کئے اور ان کو کتاب و حدیث سے روشناس کرایا۔ شاہ ولی اللہ صاحب نے فارسی میں قرآن پاک کا ترجمہ کیا۔ ان کے بیٹے شاہ عبدالقادرؒ اور شاہ رفیع الدین نے قرآن کریم کے اردو میں ترجمہ کئے۔ شاہ عبدالحیؒ (شاہ عبدالعزیزؒ صاحب کے داماد) نے لغات القرآن لکھی، مولانا محمد اسحاقؒ (شاہ عبدالعزیز کے نواسہ) نے مشکوٰۃ کا ہندی میں ترجمہ کیا۔ غرض اس طرح جو علوم دینی کو پھیلا یا گیا۔ اور عوام میں کتاب و حدیث سے استفادہ حاصل کرنے کی صلاحیت پیدا کی گئی۔ شاہ عبدالعزیزؒ صاحب نقلی علوم کے ماہر تھے۔ شاہ رفیع الدین صاحب عقلی مسائل کی تحقیق میں یدِ طولیٰ رکھتے تھے، کشفی مسائل میں شاہ عبدالقادر صاحب ممتاز تھے۔ ان میںوں صلاحیتوں نے مل کر ایک طوفانی دور میں سرمایہٴ ملت کی نگہبانی کی۔

شاہ عبدالعزیز صاحبؒ | حضرت شاہ ولی اللہ صاحب کے فرزند شاہ عبدالعزیز صاحب (۱۲۴۹-۱۱۵۹) اپنے زمانہ کے سب سے زیادہ تبحر عالم تھے۔ علم و فضل میں وہ وحید عصر اور نیکتا کے زمانہ تھے۔ "فقرو دین، فضل و ہنر، لطف و کرم، علم و عمل" سب خوبیاں ان کی ذات میں جمع تھیں۔ وہ علمی دنیا کے آفتاب تھے جس سگریزہ پر شاعریں پڑ جاتیں وہ لعل ناب بن کر مکتا۔ حدیث و قرآن کا جو چچا ان کے زمانہ میں ہوا اس کی مثال اسلامی ہند کی تاریخ میں نہیں ملتی۔ ان کے خرمن کمال کے ہزاروں خوشہ چیں تھے جو ملک کے گوشہ گوشہ میں پھیل گئے تھے۔ ایک عالم نے سارے ہندوستان کی سیاحت کی اور اُسے علم حدیث کا کوئی بھی ایسا استاد نہ ملا جو حضرت شاہ عبدالعزیز صاحبؒ کا شاگرد نہ ہوئے۔

شاہ ولی اللہ صاحبؒ نے جس وقت وصال فرمایا تھا اس وقت شاہ عبدالعزیز صاحبؒ کی عمر ۷۱ سال کی تھی۔ اس کے بعد انھوں نے مکمل ۶۰ سال تک دہلی میں علوم و تعلیم کی ترویج و تبلیغ میں صرف کئے۔ آج ہندوستان میں مسلمانوں کے جتنے بھی مذہبی مدارس ہیں وہ بالواسطہ یا بلاواسطہ طور پر شاہ صاحبؒ ہی کی کوشش کے مہیوں منت ہیں اور ان ہی کی روشن کی ہوئی شمع سے روشنی حاصل کر رہے ہیں۔ انھوں نے مسلمانوں کو بھولا ہوا سبق یاد دلایا اور علم کا ایک معیار قائم کیا کہ ہر کس و ناکس علوم دینی میں بے جا دخل دینے کی (جیسا کہ انھوں نے اس زمانہ میں اکثر ہوتا ہے) جرات نہ کر سکتا تھا۔ سرسید لکھتے ہیں۔

"یہ آفت جو اس جزو زمان میں تمام دیار ہندوستان خصوصاً شاہ جہاں آباد و بہاؤ شاہ

لے مومن نے شاہ صاحب کے وصال پر ایک مرفیہ لکھا تھا اس کا شعر ہے۔
دست بے داد اجل سے بے سرو پا ہو گئے
فقرو دین، فضل و ہنر، لطف و کرم، علم و عمل
شاہ ولی اللہ اور ان کی سیاسی تحریک، مولانا سدی، ص ۸۳

عن الشر والفساد میں مثل ہوائے وبائی کے عام ہو گئی ہے کہ ہر عامی اپنے تئیں عالم اور ہر جاہل آپ کو فاضل سمجھتا ہے اور فقط اسی پر کہ چند رسالہ مسائل دینی اور ترجمہ قرآن مجید کو اور وہ بھی زبان اردو میں کسی نے استاد سے اور کسی نے اپنی نوعِ طبیعت سے پڑھ لیا ہے اپنے تئیں فقیہ و مفسر سمجھ کر مسائل و وعظ گوئی میں جرات کر بیٹھا ہے آپ کے ایامِ حیات تک اس کا اثر نہ تھا بلکہ علما تبحر... جب تک پنا سجا ہوا حضرت کی خدمت میں عرض نہ کر لیتے تھے اس کے اظہار میں لب کو وا نہ کرتے تھے۔

اس طرح علومِ دینیہ کی ایک خاص عزت اور وقار قائم ہو گیا۔ جو لوگ دلچسپی رکھتے تھے وہ باقاعدہ تحصیلِ علوم کرتے تھے۔ ہر جاہل کو بے سرو پا اور گمراہ کن باتیں پھیلانے کی جرات نہ ہوتی تھی۔

شاہ عبدالعزیز صاحب کے علی فیوض سے سارا ہندوستان مستفیض ہوا مولانا عبید اللہ ندوی

مرحوم کا خیال تھا کہ شاہ ولی اللہ کے خواص سے اگر درس آدمیوں نے استفادہ کیا تو شاہ عبدالعزیز کے خواص سے دس ہزار مستفید ہوئے۔ شاہ صاحب ہفتہ میں دو بار مجلس و وعظ کہا کرتے تھے۔ ان مجلسوں میں خواص و عوام مور و ملح سے زیادہ جمع ہوتے تھے۔ شاہ صاحب کی پابندی کا یہ عالم تھا کہ شدید علالت کے زمانہ میں بھی پابندی سے وعظ فرماتے تھے۔ ان کا طرزِ بیان بڑا دلکش تھا۔ بات مختصر لیکن دل میں اتروانے والی کہتے تھے۔ ان کے ملفوظات کے مطالعہ سے معلوم ہوتا ہے کہ اس زمانہ کے مسلمانوں کے دل میں مذہب سے متعلق بہت سے شبہات پیدا ہو رہے تھے اور یہ شاہ صاحب ہی کا تبحر اور قابلیت تھی کہ ان کو مطمئن کر دیتے تھے۔ ایک

۱۰ شاہ ولی اللہ اور ان کی سیاسی تحریک۔ مولانا ساجد جی۔ ص ۶۴

۱۰ شاہ آقا والی اللہ ص ۶۰

۱۱ شاہ آقا والی اللہ ص ۶۱

انخطاط پذیر سوسائٹی میں عوام کے ”نذہبی ذہن و شعور“ کو انتشار سے بچالینا شاہ صاحب کا بڑا عظیم الشان کارنامہ ہے وہ عوام کی نفسیات سے واقف تھے۔ نذہب کی روح سے واقف تھے مرض کی تشخیص کر چکے تھے، اس لئے علاج ہمیشہ کارگر ہوتا تھا۔ سائل ہمیشہ مطمئن ہو جاتا تھا اور اس کے شبہات دور ہو جاتے تھے۔ ایک شخص نے سوال کیا ”شریعت محمدی چرا اکل شریعت با شد“ جواب میں ارشاد ہوتا ہے۔

• وجہش آن است کہ دردگیر شریعت لحاظ خصوصیات استعداد امت خاص و زمان و مصلحت آن وقت بود کہ اگر خلاف آن کنند نقصان شود پس کامل بود و در بی شریعت لحاظ مصلحت نوع انسانست پس تخصیص اوقات و استعداد امت خاص نہ باشد بلکہ برائے ہر امت از فرض و نوافل و سنت بہ تشدد و سہولت موجود است گویا معتدل ترین شریعت شد“ ۱

جواب مخفی تھا مگر اس قدر جامع کما س سے بہتر جواب ناممکن تھا۔ روح، معراج اور دیگر مسائل کے متعلق ہاں سے سوال کئے جاتے تھے اور نہایت تشفی بخش جواب ملتا تھا۔ شاہ صاحب نے جو خدمات اسلام کی انجام دی ہیں ان پر سیر حاصل بحث کرنے کے لئے ایک علیحدہ مضمون کی ضرورت ہے۔ یہاں اس قدر عرض کر دینا کافی ہے کہ شاہ صاحب کی سامعی کے چار پہلو تھے۔

- (۱) علوم دینی، حدیث و قرآن کا چرچا کرنا اور ان کا صحیح معیار قائم کرنا۔
- (۲) اس زمانہ کے مختلف غلط نذہبی نظریات کی تصحیح اور شبہات کا رفع کرنا اور مسلمانوں میں نذہبی حیثیت سے دینی انتشار پیدا نہ ہونے دینا۔

۱۔ لفظیات شاہ عبدالعزیز ص ۲۰۔ جلوہ میر ص ۵۷۔ ۵۸۔ ایضاً ص ۲۵، ۵۵ وغیرہ

(۳) ہندوستان کے عرب سے زیادہ قریبی تعلقات پیدا کرنا۔

(۴) ہندوستان کو دارالکرب قرار دیکر جہاد کی روح بھونکنا اور مجاہدین کی ایک سرفروش جماعت کا پیدا کرنا۔

شاہ رفیع الدین صاحب | شاہ رفیع الدین صاحب ابن شاہ ولی اللہ صاحب دہلوی اپنے زمانہ کے جلیل القدر عالم تھے۔ شاہ عبدالعزیز صاحب چونکہ کبریٰ، ضعف مزاج اور کثرتِ امراض کے باعث آخر عمر میں درس و تدریس کا کام انجام نہیں دے سکتے تھے اس لئے شاہ رفیع الدین صاحب اس خدمت پر مامور تھے۔ دو دور سے علماء آپ سے استفادہ حاصل کرنے کی غرض سے دلی آتے تھے۔ وہ ہرفن اور مضمون میں کامل مہارت رکھتے تھے جس فن کی تعلیم کی طرف متوجہ ہوتے، ایسا معلوم ہوتا کہ یہ سہی پکا خاص مضمون ہے۔ ریاضیات میں بہت ماہر تھے۔ شاہ عبدالعزیز صاحب فرمایا کرتے تھے

مولوی رفیع الدین در ریاضیات چنداں ترقی کردہ اندک شاید موجود آل محمد علی ہم

بودہ باشد باز" ۳۵

ایک دوسری جگہ فرماتے ہیں۔

درفن رضی مثل مولوی رفیع الدین در ہند و ولایت نخواہد بود۔ ۳۶

آپ کی تصانیف میں مقدمۃ العلم، رسالہ عروض، کتاب التکلیل، رسالہ دفع الباطل، سار المجہد بہت مشہور ہیں۔ آپ نے اردو میں قرآن پاک کا ترجمہ بھی کیا ہے کبھی کبھی شعر بھی کہتے تھے۔ شاہ عبدالعزیز صاحب کو آپ سے بہت محبت تھی۔ جامع ملفوظات نے مولانا رفیع الدین صاحب

لہ نقلی عزیزیہ ۱ (مجلع بیبائی ص ۱۷۱، ۱۸۵) نیز ملفوظات شاہ عبدالعزیز ص ۵۸۔

لہ ملفوظات ص ۳۰۔ ۳۱۔ ایضاً ص ۶۳

کے جنازے کی پوری کیفیت اور شاہ عبدالعزیز صاحب کا بلوچستان میں ہونے کے چار پائی اٹھانے کی کوشش کرنا نہایت ہونک پیرایہ میں بیان کیا ہے۔ ۱۷
 شاہ عبدالقادر صاحب | شاہ عبدالقادر صاحب (۱۱۶۷-۱۲۳۰) اپنے خاندان کی علمی خصوصیات کے حامل تھے۔ خزینۃ الاصفیاء میں لکھا ہے۔

۱۸ عالم، عامل اور فقیہ کامل بودا علم حدیث و تفسیر شانے عظیم داشت " ۱۹
 انتہائی پرہیزگار اور متقی تھے۔ گوشہ نشینی کی زندگی بسر کرتے تھے۔ توکل اور قناعت حد سے زیادہ تھی۔ امیر الروایات میں لکھا ہے: شاہ عبدالقادر کا کھانا اکبری مسجد میں روزانہ شاہ عبدالعزیز ہی کے گھر سے جاتا تھا وہی اپنے متوکل بھائی کے کپڑے بنا دیتے تھے " ۲۰
 شاہ عبدالقادر صاحب نے تصنیف و تالیف کی طرف زیادہ توجہ نہیں کی ۱۲۰۵ھ میں صرف قرآن پاک کا اردو میں با محاورہ ترجمہ موضع القرآن کے نام سے کیا یہ ترجمہ بقول مولوی نذیر احمد دہلوی اردو کا بہتر سے بہتر ترجمہ سمجھا جاتا ہے " ۲۱

۲۲ شاہ فضل رحمن گنج مراد آبادی فرمایا کرتے تھے کہ شاہ ولی اللہ صاحب کے اور بیٹے تو عالم اور صلوات تھے لیکن شاہ عبدالقادر صاحب نسبت تھے اور صاحب نسبت بہت کم ہوتے ہیں۔ ۲۳
 آپ کا اخلاق نہایت عمدہ اور اعلیٰ تھا۔ کسی سے کچھ نہ فرماتے تھے لیکن رعب کا یہ عالم تھا کہ بڑے بڑے رؤسا آپ کے ملنے ب کٹائی کرتے ہوئے ڈرتے تھے ۲۴

۱۷ لفظوں میں ۸۲-۸۳۔ ۱۸ خزینۃ الاصفیاء ج ۲ ص ۲۸۹۔ ۱۹ امیر الروایات میر شاہ خاں۔ ص ۱۰۵۔
 ۲۰ مقدمہ ترجمہ القرآن ص ۴۴۔ نیز مولانا سیدی مرحوم کا خیال ہے کہ موضع القرآن میں "آپ کے تشریحی ارشادات آج تک علمائے متعین کے لئے بصیرت افزا ہیں" شاہ ولی اللہ کی سیاسی تحریک ص ۸۲۔
 ۲۱ ارشادات رحمانی و فضل بزوانی۔ مولوی عبدالاحد (جنتانی پریس دہلی ۱۳۴۱ھ) ص ۳۰۔
 ۲۲ واقعات دارالہکومت دہلی ج ۲ ص ۵۸۹۔

مولوی رشید الدین خاں | مولوی رشید الدین خاں، شاہ رفیع الدین صاحب کے شاگرد رشید تھے۔ معقول و منقول، فروع و حدیث میں بگمانہ عصر تھے۔ شاہ صاحب نے ان کی تعلیم و تربیت بیٹے کی طرح کی تھی۔ ہر وقت ان کی اصلاح اور ترقی کی فکر اور کوشش رہتی تھی۔ شاہ رفیع الدین صاحب کے بعد، شاہ عبدالعزیز صاحب اور شاہ عبدالآزاد صاحب نے ان کی اصلاح اور تعلیمی ترقی کی طرف توجہ کی۔

مولوی رشید الدین صاحب گوہرِ سخن میں دستگاہ رکھتے تھے لیکن علمِ ہیئت اور ہندسہ میں ان کو خاص مہارت تھی اور اُس زمانہ میں مشکل سے کوئی شخص ان فنون میں ان کا مقابلہ کرنے کی جرات کر سکتا تھا۔ مناظرہ اور مباحثہ میں جو بیرونیوں نے ان کو حاصل تھا وہ مشکل سے کسی کو نصیب ہوتا ہے۔ علماء و فضلا آپ کے بچہ کا کہہ مانتے تھے۔ فرقہ امامیہ سے ان کے مباحث ان کے علمی بلندی کا ثبوت ہیں۔

علم و فضل کے ساتھ ساتھ مولوی صاحب کا زہد و تقویٰ بھی مسلم تھا۔ قناعت کی زندگی بسر کرتے تھے۔ عہدہ قضا پیش کیا گیا تو قبول کرنے سے انکار کر دیا۔ مدرسہ شاہ جہاں آباد میں مدرسہ کرتے رہے۔ مشورہ بہ ماہوار ملتے تھے۔ یہی گزراوقات کا ذریعہ تھا۔ جو ضرور تندرست رہتا تھا اس کی حتی المقدور مدد کرتے تھے۔ ۱۲۳۹ھ میں تقریباً ۷۰ سال کی عمر میں وصال فرمایا۔

مولانا مخصوص اللہ صاحب | مولانا مخصوص اللہ صاحب، شاہ رفیع الدین صاحب کے فرزند ارجمند تھے علم و فضل میں اپنے گھرانے کی رعایات کے حامل تھے ۲۵ سال تک وہ شاہ عبدالعزیز صاحب کی خدمت میں رہے تھے۔ ان کی مجالس و عظیم پابندی سے شرکت کی تھی اور اس طرح سے حدیث و تفسیر کا بے نظیر سرمایہ سینے میں رکھتے تھے۔ مدت تک انھوں نے درس و تدریس کا سلسلہ رکھا۔ آخر میں گوشہ نشین ہو گئے اور عبادت گزاری میں وقت صرف کرنے لگے۔

مولانا عبدالحیؒ | مولانا عبدالحی صاحب، شاہ عبدالعزیز صاحب کے شاگرد اور داماد تھے۔ زہد، تقویٰ، علم و فضل سب ہی کچھ اللہ تعالیٰ نے انھیں عنایت کیا تھا۔ ہر فن کے ساتھ خدا داد نسبت رکھتے تھے۔ ایک مدت تک درس و تدریس میں مشغول رہے۔ پھر سید احمد شہید کے دستِ حق پرست پر بیعت کر لی۔ اور پھر ہمیشہ اُن کے ساتھ رہے۔ اُن ہی کے ساتھ حج بیتِ اُمّہ کو تشریف لے گئے واپسی پر پیرومرشد کے ارشاد کے مطابق وعظ گوئی میں مصروف ہو گئے۔ مولوی محمد اسماعیلؒ کے ساتھ ترغیبِ جہاد میں سرگرم رہے۔ پھر سید صاحب کے ساتھ سرحدی علاقوں میں تلیقین و ترغیبِ جہاد شروع کی۔ سیکڑا کہ مولانا عبدالحی صاحب نے وصال فرمایا جب اُن کا آخری وقت ہوا تو سید صاحب نے اُن سے فرمایا کہ مولانا اگر آپ کی کوئی خواہش ہو تو میں اس کو پورا کر دوں۔ آپ نے کہا آپ اپنا قدم بڑھا کر میرے سینے پر رکھیں۔ یہ ہی ایک خواہش باقی ہے۔ سید صاحب نے تعمیل کر دی۔ ۱۷

شاہ محمد اسماعیل شہیدؒ | شاہ ولی اللہ صاحب نے تہنیتِ الہیہ میں ایک جگہ اشارہ کیا تھا کہ اگر موقع و محل کا اقتضا ہوتا تو میں جنگ کر کے عملاً اصلاح کرنے کی قابلیت اور صلاحیت رکھتا تھا۔ زمانہ کا یہ تقاضا نہ تھا اس لئے وہ خاموش ہو رہے کچھ عرصہ کے بعد حالات نے ایک مجاہد کو پکارا تو شاہ صاحب کی یہ صلاحیت "شاہ محمد اسماعیلؒ کی صورت میں نمودار ہوئی شاہ محمد اسماعیلؒ، شاہ صاحب کے پوتے تھے اور حضراتِ ثلاثہؒ کی صحبت اور تربیت سے انہوں نے وہ سب کچھ حاصل کر لیا تھا جو شاہ ولی اللہ صاحب کی تعلیم کا پنچوڑ اور خلاصہ تھا۔

۱۷ شاہ ولی اللہ اربان کی سیاسی تحریک میں ۱۰۰۔ ۱۷ تہنیتِ الہیہ جلد اول ص ۱۰۱۔
۱۸ آثار الصنادید (ص ۹۸) سے معلوم ہوتا ہے کہ یہ لفظ شاہ عبدالعزیز صاحب۔ شاہ رفیع الدین صاحب اور شاہ عبدالقادر صاحب کے لئے استعمال ہوتا تھا۔

شاہ محمد اسماعیل صاحب رحمۃ اللہ علیہ ۱۱۹۳ھ میں پیدا ہوئے تھے۔ شاہ عبدالقادر نے انہیں اپنے بیٹے کی طرح پالا۔ بقول سرسید کہ "جو ہر قابل محتاج تربیت اور نیاز مند تعلیم نہیں ہوتا، آپ نے بہت جلد تمام علوم حاصل کر لئے۔ پندرہ سولہ برس کی عمر میں تحصیل معقول و منقول سے فراغت حاصل ہو گئی۔ اوائل حال ہی میں شاہ سید احمد کے معتقد ہو گئے۔ پیرومرشد کے ہمراہ حج کو چلے گئے۔ جب واپس آئے تو رشد و ہدایت کا دروازہ کھول دیا۔ اس زمانہ میں انہوں نے اپنی توجہ تین چیزوں کی طرف مبذول کی کہ ان کی نظر میں اسلام کی بقا کا لازماً صرف ان ہی میں تھا۔

(۱) امانتِ بدعت -

(۲) اجیارِ سنت -

(۳) تلقینِ جہاد -

جامع مسجد دہلی میں انہوں نے ہزاروں کے اجتماع میں وعظا کہے۔ سینکڑوں کو بدعت سے نکالا۔ سنت پر جرایا اور جہاد کے لئے تیار کیا۔ ان کی اس مسلسل کوشش نے عروقِ مردہ میں ایک نئی روح بھونک دی۔ جب دلی میں کام ختم کر چکے تو پیرومرشد نے بالاکوٹ بلالیا جاہاں مرشد و مرید دونوں نے ناموسِ اسلام کی خاطر اپنے خون کے آخری قطرات بہا دیئے۔

شاہ اسماعیل صاحب کی زندگی کے مختلف پہلوؤں پر تفصیلی گفتگو کے لئے اس مضمون میں گنجائش نہیں۔ انہوں نے اجیارِ ملت کے لئے وہ خدمات انجام دیں جو اسلامی ہند کی تاریخ میں سونے کے حروف میں لکھے جانے کے قابل ہیں۔ انہوں نے مسلمانوں میں جو روح بھونک دی تھی اس کے مظاہرے ان کی شہادت کے بعد تک ہوتے رہے۔ سرسید کا بیان ہے -

اس واقعہ کو (یعنی شہادت کو) چودہ ہندسہ برس گزرتے ہیں اور چونکہ یہ طریقہ آخر الزماں میں بنیادِ ڈالاموا ان حضرات کا ہے اب تک اس سنت کی پیروی عباد اللہ نے ہاتھ سے نہیں دی۔ اور ہر سال مجاہدین اوفانِ مختلفہ سے بہ نیت جہاد اسی نواح کی طرف راہی ہو کرتے ہیں۔ اور اس امر نیک کا ثواب آپ کی روح مطہر کو پہنچتا رہتا ہے۔" لہ

مولانا محمد اسحق صاحب | مولانا محمد اسحق صاحب شاہ عبدالعزیز صاحب کے نواسے تھے اور ان ہی کی خدمت میں علم حدیث حاصل کیا تھا۔ بیس سال تک حدیث کا درس شاہ صاحب کے سامنے بیٹھ کر نئے طلبہ کو دیا۔ اتباعِ سنت کا خاص خیال رکھتے تھے۔ اللہ تعالیٰ نے علم و عمل دونوں عنایت فرمائے تھے۔ ۱۲۳۹ھ میں جب شاہ عبدالعزیز نے وصال فرمایا تو اپنا مدرسہ مولانا اسحق صاحب ہی کے سپرد کیا۔ اور وہی خلیفہ مقرر ہوئے۔ دہلی میں ان کی بڑی عزت اور احترام تھا۔ بادشاہ تک ان کا احترام کرتا تھا۔ حاجی امداد اللہ صاحب سے روایت ہے کہ مولانا عشرہ محرم کے دن بادشاہ کے پاس تشریف لے گئے۔ بادشاہ سونے کے کڑے پہنے ہوئے تھا، آستین سے بند کر لئے اور جب تک مولانا بیٹھے رہے مودب بیٹھا رہا۔ لہ

کچھ عرصہ بعد چند قبیلوں کے ساتھ حج کو چلے گئے اور پھر تشریف لاکر اپنے مواعظ و نصائح سے خلقِ خدا کو راہِ ہدایت دکھانے لگے۔ دوسری بار پھر معہ قبائل حج کے لئے روانہ ہوئے اور مکہ معظمہ میں ہی وطن اختیار کر لیا۔ ہندوستان سے جو لوگ حج کے لئے جاتے تھے وہ ان کی خدمت میں بھی حاضر ہوتے تھے اور وہ ان کی بڑی خاطر مدارات کرتے تھے۔ دہلی سے جدا ہو کر ۶ سال تک مکہ معظمہ رہے ۱۲۶۲ھ میں وصال فرمایا۔

لہ آثار الصاویب ص ۱۰۳۔ لہ ایضاً ص ۱۰۴۔ لہ شام امدادیہ ص ۱۳۰۔

مولانا محمد یعقوب | مولانا محمد اسحاق کے چھوٹے بھائی تھے، علم و فضل، قناعت و استغنا میں بے نظیر تھے۔ کوئی ہدیہ یا تحفہ قبول نہ کرتے تھے۔ شاہ اسحاق صاحب کے ساتھ ہندوستان سے ہجرت کی اور مکہ معظمہ میں وطن اختیار کیا۔

نواب قطب الدین خاں | نواب قطب الدین خاں صاحب اپنے زمانہ کے بھر عالم تھے فقہ و حدیث کی تعلیم حضرت شاہ محمد اسحاق صاحب سے حاصل کی تھی۔ اتباع شریعت کا بے حد خیال رہتا تھا۔ وضع و لباس میں بالکل اپنے استاد کے مشابہ تھے۔ علم و فضل، زہد و ورع سب کچھ اللہ تعالیٰ نے ان کو عنایت کیا تھا۔ ان کے بزرگ دربار شاہی میں تقرب رکھتے تھے۔ خود ان کو بارگاہِ سلطانی میں بڑا مرتبہ اور عزت حاصل تھی۔ ۶ نومبر ۱۸۳۲ء کی خبر ہے۔

نواب غلام محی الدین خاں بہادر کی تقریب ماتم میں ان کے صاحبزادے فقیرالاسلام نواب محمد قطب الدین خاں بہادر کو خلعت شش پارچہ اور ان کے چھوٹے بھائی کو خلعت سہ پارچہ بادشاہ سلامت کی طرف سے عطا کیا گیا۔ ۱۷

نواب صاحب چوتھے دن اپنے استاد کی پیروی میں مجلسِ وعظ منعقد کرتے تھے، آپ نے بہت سے رسائل اردو میں لکھے ہیں۔ ان میں بعض نہایت اہم مسائل کو سمجھایا ہے۔ سرسید نے لکھا ہے کہ ان رسالوں سے خلق کو بہت فائدہ ہوا کہ ضروریاتِ دین سے ہر شخص مطلع اور آگاہ ہو گیا، انھوں نے مشکوٰۃ شریف کا ترجمہ "مظاہر الحق" کے نام سے اردو میں کیا۔ اس ترجمہ کی زبان بہت سلیس اور شستہ ہے۔ وہ ہمیشہ رواجِ دین اور تقویتِ شرع کے لئے سعی رہتے تھے۔

مولانا ملک علی صاحب | مولانا ملک علی صاحب دہلی کے مشاہیر علماء میں سے تھے معقول و متواضع

۱۷ آثار الصنادید ص ۱۰۶۔ ۱۸ بہادر شاہ کا روزنامہ ص ۱۰۳۔ ۱۹ آثار الصنادید ص ۱۰۷

میں استعداد کامل رکھتے تھے۔ فقہ پر خاص طور سے عبور تھا۔ وہ مولانا رشید الدین صاحب کے ارشد تلامذہ میں سے تھے اور مولانا مرحوم کے بعد وہی مدرسہ شاہ جہاں آباد کی مدرسہ پر مامور ہوئے آپ کے فیوض سے تمام ہندوستان نے استفادہ کیا۔ آپ کے شاگرد بڑے مرتبہ کے عالم ہوئے مولانا عاشق الہی صاحب مرحوم نے خوب لکھا ہے۔

مولانا ملوک علی صاحب جنہوں نے دریات کا اکثر حصہ ماہتاب ہند حضرت شاہ عبدالعزیز صاحب قدس سرہ کے ارشد تلامذہ حضرت مولانا رشید الدین خاں صاحب سے پڑھا تھا، فلک علم کے پیر، امام حضرت مولانا رشید احمد صاحب گنگوہی وقاسم انجیرات حضرت مولانا محمد قاسم صاحب نانوتوی اور مولانا محمد مظہر صاحب صدر المدین مظاہر العلوم جیسی مقدس و شہور ہستیوں کے استاد تھے کہ ان سب حضرات نے علوم دینیہ و فنون ادبیہ کی پیاس اسی بحرِ خار کے آبِ ودہن سے بجھائی اور ہر چار جانب سے پریشان ہو کر اسی آستانہ پر شفا و تسکین پائی تھی۔ ۱۷

مولانا کو دریات وغیرہ کی کتابوں پر اس قدر عبور تھا کہ اکثر زبانیاں یاد تھیں۔ حافظہ کا یہ عالم تھا کہ سرسید لکھتے ہیں۔

۱۸ اگر فرض کرو کہ ان تمام کتابوں سے گنجینہ عالم خالی ہو جائے تو ان کی لوح حافظہ سے پھر نقل ان کی ممکن ہے ۱۹

مولانا کا اخلاق نہایت وسیع تھا۔ سرسید لکھتے ہیں: ان سب کمال و فضیلت پر غلط و علم احاطہ تقریر سے افزوں ہے ۲۰ مولانا نے ۱۲۶۷ھ کو وصال فرمایا۔ آپ کا مزار مقبرہ شاہ ولی آباد میں ہے۔ آپ کے صاحبزادے مولوی محمد یعقوب صاحب (المتوفی ۱۳۲۲ھ) نے دررۃ العلوم

۱۷ تذکرۃ الخلیل (مطبوعہ بیروت) ص ۱۷۷۔ ۱۸ آثار الضادہ ص ۱۲۷۔ ۱۹ واقعات۔ ۲۰ ص ۵۸۴۔

دیوبند کے ابتدائی دور میں صدر مدرس کی خدمات انجام دیں۔ آپ کی صاحبزادی بی مبارک النساء مولانا اظہار احمد صاحب کی والدہ تھیں۔

میاں نذیر حسین صاحب محدثِ دہلوی | سید نذیر حسین صاحب، حدیث کے مشہور عالم تھے (۱۳۲۰-۱۳۲۸) انھوں نے مولوی عبدالحق، شاہ عبدالقادر اور شاہ رفیع الدین سے استفادہ کیا تھا۔ حدیث و تفسیر شاہ محمد اسحاق سے پڑھی تھی۔ تیرہ برس تک ان کی خدمت میں رہ کر فیوض و برکات حاصل کئے تھے۔ سرسید لکھتے ہیں: مولوی صاحب بہت صاحبِ استعداد ہیں۔ خصوصاً فقہ میں ایسی استعداد کامل بہم پہنچائی ہے کہ اپنے نظائر و اقران سے گوئے سبقت لے گئے ہیں۔ لیکن فقہ سے ان کی دلچسپی زیادہ عرصہ تک نہ رہی۔ سن ۱۲۸۷ھ کے بعد آپ نے قرآن و حدیث کے درس کے علاوہ کسی طرف رُخ نہ کیا۔ انھوں نے فقہ حنفی کی تقلید کے بجائے قرآن و حدیث سے براہِ راست استفادہ کرنے پر زور دیا۔ اور اس طرح سے ایک نیا سلسلہ اہل حدیث کا شروع ہوا۔ اس سلسلہ میں توحیدِ خالص اور بدعت کے ساتھ فقہ حنفی کی تقلید کے بجائے براہِ راست کتب حدیث سے بقدرِ فہم استفادہ اور اس کے مطابق عمل کا جذبہ پیدا ہوا۔

مولانا سید نذیر حسین صاحب کے ذریعہ سے اہل حدیث کے سلسلہ کو بڑی ترقی ہوئی۔ آپ کے شاگردوں کا حلقہ بہت وسیع تھا۔ مولوی بشیر الدین صاحب نے لکھا ہے: سارے ہندوستان اور نیز ہندوستان کے باہر بھی مین، نجد، سنوس، انڈس، افغانستان، کشمیر، خراسان، کاشغر، ہیرا، جاوہر تک آپ کے ہزار ہا شاگرد پھیلے ہوئے ہیں۔ ہندوستان میں تو ان کے شاگردوں نے گوشہ گوشہ میں پھیل کر اپنے طریقہ کی اشاعت کی۔

۱۔ تذکرۃ الخلیفین ص ۱۱۰-۱۰۹۔ ۲۔ آثار العناوید ص ۱۱۰۔ ۳۔ حیاتِ شبلی ص ۲۶-۲۵۔
۴۔ واقعات ص ۲۸ ص ۲۵۹۔ ۵۔ ان کے بعض مشہور تلامذہ کیلئے دیکھئے حیاتِ شبلی ص ۲۶-۲۷۔

مولانا کا یہ معمول تھا کہ روزانہ نماز فجر کے بعد مولانا عبد القادر صاحب کے ترجمہ قرآن کے دو تین رکوع سب کو پڑھایا کرتے تھے۔ اس کے بعد حدیث شریف کا درس شروع ہوتا تھا۔

مولانا نے چند رسالہ اپنی تصانیف میں چھوڑے ہیں۔ معیار الحق، واقعۃ الفتویٰ، واقعۃ البلوی، محبت الحق، تحقیق، فلاح الولیٰ باتباع العقی، ابطال عمل المولد، وغیرہ۔

مولانا کا اخلاق بہت اچھا تھا۔ سارے شہر میں ان کی عزت تھی، لوگ میاں صاحب کہتے تھے اور ان سے بڑی عقیدت رکھتے تھے۔ ۱۹۲۰ء میں آپ نے وصال فرمایا اور شیدی پورہ کے قبرستان میں سپرد خاک کئے گئے۔ ان کی سوانح "الحیاء بعد المماتہ" اور حسرت العالم بوفاتہ محدث العالم ہیں۔

مولوی محبوب علی صاحب | مولوی محبوب علی صاحب علم حدیث و فقہ کے بڑے جید عالم تھے۔ شاہ عبدالعزیز صاحب سے تحصیل علم کیا تھا۔ اور ان کے ارشد تلامذہ میں سے تھے۔ مسائل جزویہ پر جہارت تھی۔ ۱۹۲۰ء میں وصال فرمایا اور چونٹھ کھمبہ بیرون ترکمان دروازہ سپرد خاک کئے گئے۔

مولوی نصیر الدین صاحب | مولوی نصیر الدین صاحب مولانا شاہ محمد اسحاق صاحب کے شاگرد تھے علوم دینی میں کافی جہارت رکھتے تھے۔ مرجع عوام و خواص تھے۔ بادشاہ کا تقرب حاصل تھا۔ لیکن اعلائے کلمہ الحق میں نہایت بے باک تھے۔ جب بالاکوٹ کے تاریخی مقام پر سید صاحب شہید ہوئے تو ان کی جماعت کے باقی ماندہ لوگوں نے آپ ہی سے بیعت کی تھی۔

مولوی نصیر الدین صاحب میں اگر ایک مجاہدانہ اور سرفروشانہ جذبہ کار فرما تھا تو دوسری طرف عبادت کا یہ عالم تھا کہ چہرہ مبارک پر کثرت گریہ سے سیاہ نشان پڑ گئے تھے۔ ان کا اخلاق نہایت وسیع تھا۔ مریدوں اور شاگردوں تک سے انتہائی اخلاق سے پیش آتے

۱۔ مہزلات اولیاء دہلی ۱۹۷۷ء شاہ ولی اللہ اور ان کی سیاسی تحریک ص ۱۰۰۔ ۲۔ شام امداد ص ۱۰۰

ایک مرتبہ حاجی امداد اللہ صاحب کے والد ماجد علی علیل ہوئے اور حاجی صاحب کو بیمار داری کیلئے وطن طلب کیا گیا۔ حاجی صاحب مولانا سے اجازت لینے کے لئے گئے۔ جب حاجی صاحب چلنے لگے تو مولانا مدرسہ شاہ محمد اسحق سے ان کے مکان تک جو کافی دور تھا رخصت کرنے کے لئے آئے۔ حاجی صاحب نے ہر چند روکا لیکن قبول نہیں کیا۔ جب واپس جانے لگے تو حاجی صاحب پاس ارب پہنچانے کے لئے مدرسہ تک آئے۔ حاجی صاحب جب واپس ہونے لگے تو مولانا پھر ان کو رخصت کرنے کے لئے مکان تک آئے۔ تین مرتبہ اسی طرح ہوا تو حاجی صاحب اس محبتہ افلاق کے قدموں پر گر پڑے ۱۷

مولانا آخون شیر محمد | مولانا آخون شیر محمد، افغانستان کے رہنے والے تھے۔ تحصیل علم کے لئے دہلی آئے۔ تھے۔ شاہ عبدالقادر صاحب کے تلمیذ رشید اور شاہ محمد اسماعیل صاحب کے ہم سبق تھے۔ توکل و قناعت کا یہ عالم تھا کہ ایک نیمہ میں گذراوقات کرتے تھے۔ حکیم غلام حسن خاں کے مکان پر قیام رہتا تھا۔ اور وہیں شب و روز درس و تدریس میں مشغول رہتے تھے۔ فیض باطن شاہ غلام علی سے حاصل کیا تھا۔ آخر عمر میں درس و تدریس کا سلسلہ بند کر دیا تھا اور صرف قرآن پاک کا مطالعہ کرتے رہتے تھے۔ آپ اپنے شاگردوں کو تقویٰ کی خاص ہدایت فرمایا کرتے تھے جو کوئی آپ کی مجلس میں غیبت کرتا اس پر جہانہ کیا جاتا تھا ۱۸

آخر عمر میں ہندوستان کو دارالہرب خیال کر کے یہاں کی سکونت کو مکروہ تصور کرنے لگے تھے۔ اور حسین الشرفین کی طرف چل دیئے تھے۔ لیکن ابھی ملتان تک ہی پہنچے تھے کہ داعی اجل کو لبیک کہا۔

آپ کے صد ہا خلفا تھے۔ میر طالب علی، المشہر بہ مولوی عبدالغفار، میر عبداللہ مغربی،

۱۷ مزارات اولیاء دہلی ص ۱۵۔ ۱۸ مشائخ نقشبندیہ مجددیہ ص ۳۵۸۔

ملا پیر محمد، ملا گل محمد، مولوی محمد جان، محمد عظیم، شیخ خلیل الرحمن وغیرہ خاص طور پر مشہور ہیں۔ ان علماء کے علاوہ اس زمانہ میں دلی میں اور بہت سے بزرگ تھے جن کے علمی تبحر اور اور تقدس نے دلی کو رشکِ بغداد و مصر بنا دیا تھا۔ ملک کے گوشہ گوشہ سے شیع علم کے پروانے دلی میں جمع ہوتے تھے۔ یہ وہ زمانہ تھا کہ سلطنت کی تجہیز و تکفین کے آخری منازل طے ہو رہے تھے۔ علمی دنیا میں رونق آرہی تھی۔ مولوی عبدالمخالق صاحب کے علم و فضل تقویٰ دیانت کا تمام ملک میں شہرہ تھا۔ مولانا کریم صاحب، مولانا فضل امام صاحب، مولانا فضل حق صاحب، مولانا نور الحسن صاحب، مولوی کرامت علی صاحب، مفتی رحمت علی خاں عرف میر لال، مولوی امان علی، مولوی محمد جان، حاجی محمد، ملا سرفراز اپنے اپنے فن میں یگانہ تھے۔ ان کی موجودگی نے دلی کو زوال کے زمانہ میں وہ عظمت و شوکت بخشی تھی کہ ہندوستان کی عزت و شہرت کو چار چاند لگ گئے تھے۔ سارے ملک کا ادبی مرکز دلی تھی یہاں علم و عرفان کی پیاس بجھانے والے یہ جید علماء اپنے اپنے فن میں وحید عصر اور یگانہ روزگار تھے۔

مذہبی اور روحانی دنیا سے قطع نظر سینکڑوں شعرا، حافظ، اہلبار، دہلی میں موجود تھے۔ مومن و غالب کی دلی، غدر سے پہلے ہی کی دلی تھی۔ قاری قادر بخش، حافظ احمد، قاری محمد بیگ کی دلکش قرارت، غدر سے پہلے ہی، دلی کے منبر و محراب نے سنی تھیں۔ اب تو

لے کے داغ آئے گا سینہ پہ بہت لے سیلج

دیکھ اس شہر کے کھنڈروں میں نہ جانا ہرگز

(حالی)